



बिहार गजट

असाधारण अंक

बिहार सरकार द्वारा प्रकाशित

27 श्रावण 1944 (श10)

(सं० पटना 610) पटना, बृहस्पतिवार, 18 अगस्त 2022

सं० 08/आरोप-01-62/2015 सा0प्र0-13036
सामान्य प्रशासन विभाग

संकल्प

29 जुलाई 2022

श्री सत्य प्रकाश शर्मा, बि०प्र०से०, कोटि क्रमांक-737/2011, तत्कालीन प्रखंड विकास पदाधिकारी, संदेश के विरुद्ध नाली निर्माण में अनियमितता बरतने, अभिलेख का संधारण विधिवत् नहीं करने तथा अग्रिम देने के पूर्व योजना का स्थल निरीक्षण नहीं करने संबंधी आरोपों के लिए जिला पदाधिकारी, भोजपुर, आरा के पत्रांक 455 दिनांक 07.04.2021 द्वारा आरोप पत्र अनुशासनिक कार्रवाई हेतु प्राप्त हुआ।

जिला पदाधिकारी, भोजपुर द्वारा प्रतिवेदित आरोप पत्र की प्रति संलग्न करते हुए विभागीय पत्रांक 6263 दिनांक 29.06.2021 द्वारा श्री शर्मा से स्पष्टीकरण की मांग की गयी। उक्त के आलोक में श्री शर्मा का स्पष्टीकरण (दिनांक 08.07.2021) प्राप्त हुआ, जिसमें उनके द्वारा आरोपों से इन्कार किया गया। विभागीय पत्रांक 8795 दिनांक 12.08.2021 द्वारा श्री शर्मा के स्पष्टीकरण पर जिला पदाधिकारी, भोजपुर, आरा से मंतव्य की मांग की गयी। जिला पदाधिकारी, भोजपुर, आरा के पत्रांक 44 दिनांक 31.01.2022 द्वारा मंतव्य प्राप्त हुआ, जिसमें श्री शर्मा के स्पष्टीकरण को आंशिक रूप से स्वीकार योग्य माना गया है।

जिला पदाधिकारी, भोजपुर, आरा से प्राप्त मंतव्य के आलोक में श्री शर्मा के विरुद्ध विभागीय स्तर पर आरोप पत्र पुनर्गठित एवं अनुशासनिक प्राधिकार द्वारा अनुमोदित आरोप पत्र संलग्न करते हुए विभागीय पत्रांक-7866 दिनांक 24.05.2022 द्वारा उनसे स्पष्टीकरण की मांग की गयी। उक्त के आलोक में श्री शर्मा का स्पष्टीकरण पत्रांक 557 दिनांक 07.06.2022 द्वारा प्राप्त हुआ।

श्री शर्मा के विरुद्ध प्रतिवेदित आरोप उनसे प्राप्त स्पष्टीकरण की समीक्षा अनुशासनिक प्राधिकार के द्वारा की गयी एवं पाया गया कि श्री शर्मा द्वारा वर्तमान में समर्पित स्पष्टीकरण उनके द्वारा पूर्व में समर्पित स्पष्टीकरण (दिनांक 08.07.2021) के समरूप है। श्री शर्मा के द्वारा अपने स्पष्टीकरण में पूर्व में समर्पित स्पष्टीकरण को दुहराया गया है। श्री शर्मा के द्वारा समर्पित स्पष्टीकरण पर जिला पदाधिकारी, भोजपुर, आरा से मंतव्य की मांग की गयी थी, जिसमें जिला पदाधिकारी द्वारा निम्न मंतव्य दिया गया है:-

(क) आरोपी पदाधिकारी श्री सत्य प्रकाश शर्मा, तत्कालीन प्रखंड विकास पदाधिकारी, संदेश, भोजपुर से प्राप्त स्पष्टीकरण का अवलोकन किया गया। अवलोकन से स्पष्ट होता है कि श्री शर्मा के द्वारा अपने स्पष्टीकरण में अपने बचाव में मात्र यह प्रतिवेदित किया गया है कि उनके द्वारा योजना का स्थल निरीक्षण किया गया था, परन्तु भूलवश स्थल निरीक्षण को अभिलेख में अंकित नहीं किया जा सका। श्री शर्मा द्वारा यह भी प्रतिवेदित किया गया है कि योजना का अभिलेख संधारित किया गया है।

अतः प्राप्त स्पष्टीकरण को आंशिक रूप से स्वीकार योग्य माना जा सकता है।

(ख) निदेशक, राष्ट्रीय नियोजन कार्यक्रम, भोजपुर द्वारा अपने जाँच प्रतिवेदन में मुख्य रूप से प्रतिवेदित किया गया है कि कनीय अभियन्ता द्वारा दिनांक 11.11.2000 को मापी कर 10,809/—रु० मात्र का कार्य दिखाया गया है। दिनांक 14.07.2000 को 12,000/— अग्रिम दिये गये हैं और दिनांक 11.11.2000 मापी जाँच की तिथि तक कोई निर्माण कार्य होने का साक्ष्य मस्टर रॉल में अंकित नहीं है। इस प्रकार उक्त अवधि में 22 बोरा सीमेंट खर्च किया जाना यह दर्शाता है कि गलत व्यय दिखाकर 10,809/—रु० सरकारी राशि के दुरुपयोग होने का प्रथम द्रष्ट्या आरोप बनता है और इसमें मुख्य रूप से कनीय अभियन्ता, पंचायत रोजगार सेवक और अभिकर्ता की सहभागिता की अहम् भूमिका है, क्योंकि कनीय अभियन्ता के अनुशंसा के आधार पर ही प्रखंड विकास पदाधिकारी, संदेश द्वारा अग्रिम दिया गया है।

इस प्रकार आरोपी पदाधिकारी, श्री सत्य प्रकाश शर्मा, तत्कालीन प्रखंड विकास पदाधिकारी, संदेश, भोजपुर द्वारा समर्पित स्पष्टीकरण को आंशिक रूप से स्वीकार योग्य माना जा सकता है।

वर्णित स्थिति में श्री सत्य प्रकाश शर्मा, बि०प्र०से०, कोटि क्रमांक-737/2011 के स्पष्टीकरण पर जिला पदाधिकारी, भोजपुर, आरा से प्राप्त मंतव्य के आलोक में बिहार सरकारी सेवक (वर्गीकरण, नियंत्रण एवं अपील) नियमावली-2005 (समय-समय पर यथा संशोधित) के नियम-19 के संगत प्रावधानों के तहत नियम-14 के स्पष्टीकरण (3) में उल्लिखित “चेतावनी” संसूचित किया जाता है।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार-राज्यपाल के आदेश से,
मो० सिराजुद्दीन अंसारी,
सरकार के अवर सचिव।

**अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 610-571+10-डी०टी०पी०
Website: <http://egazette.bih.nic.in>**